

ב"ה

**אין ליכט
פון תורה**

ספר

**אלע משלים פון
דובנער מגיד**

ברך א' - חלק ד'
אידיש

132

**הוצאת אמונה
ברוקלין נוא יארק,
שנת תשמ"א לפ"ק**

אלע משלים פון דובנער מגיד

געזאמעלט און איבערזעצט פון זיינע
ווערק „אהל יעקב“, „קול יעקב“, „כוכב
מיעקב“, „אמת ליעקב“ און „ספר המדות“

פון
ת ש ר “ ק

אין צוויי טייל

דעם דובנער מגידים משלים

ערשטער טייל

228

229

230

232

235

237

116. דער זיידע פון די שוועסטער:

117. דער נאך מיט'ן זייגער

118. די שטראף פון א פרעסער

119. דער מיטעל און דער צוועק

120. א נאך מאהר מען גיט ווייזען קיין האלבע

ארבייט

121. געלד פערלוסט און בויכווייטאג

238. דער אַרימאן און דער בעל עצה
 240. ער בעט פאר'ן צווייטען
 241. דער זכות פון א זיידען
 243. מענשען פערגעסען שנעל
 244. די פרינצליכע קליידער
 246. האנדעלשאַפּט איז ניט פריינדשאַפּט
 247. געוואַלט אויספיהרען ביסלעך ווייז
 248. אַ כבוד וואָס איז אן אומ'כבוד
 250. פערכאָפּט דעם וועג
 251. צוגעאיילט דעם מהותן
 254. אַהן חסרונות איז אויך א מעלה
 256. זינדיגט און רעדט צו אַנדערע צו זינדיגען
 258. דער פערטריבענער זוחן
 259. דער דאַרפסטאן און זיין אוצר
 260. די בעלאַגערטע שטאָט
 262. דער קלוגער משרת
 263. ניט איבעראל גילט גרויסקייט
 265. אַ קבצן ניט קיין במוח
 266. בעסער וועניגער און גוט
 267. אויס יחסן
 268. דער עיקר האָט געפעהלט
 269. א שידוך אַבער ניט קיין גלייכער
 271. דעם מלך'ס מתנות
 272. צוויי מינים גוטע פריינד
 273. דער כתב און די קארעמע

117

דער נאר מיט'ן זייגער

א נאר האט איינמאל געקויפט א זייגער. ער איז
אבער געווען אזוי נאריש, דאס ער האט נישט געוואוסט אז
א זייגער דארף מען אנציהען, אום די ספראנושינע זאל
בעוועגען דעם האמערל, און דער האמערל זאל בעוועגען די
קלענערע רעדעלעך, און די קלענערע רעדעלעך זאלען בע-
וועגען די גרעסערע. וואס פלעגט דער נאר טאן? אז ער
האט בעגעגענט א מענשען אין גאס, האט ער איהם געפרעגט
וויפיל האלט זיין זייגער, און נאכדעם ווי יענער פלעגט
איהם זאגען, פלעגט ער מיט זיין האנד אננעהמען דעם וויי-
זער און ארויפשמעלען אויפ'ן ציפערבלאט אויף יענער שטונ-
דע. דער נאר האט געמיינט אז דער גאנצער שכל פון א
זייגער איז אליין צו שטופען די ווייזערס. . .

איינמאל האט א קלוגער מענש געזעהן ווי דער נאר
שטעהט ביים שטאדט-זייגער און ארבייט מיט די ווייזערס
פון זיין זייגער. „דו נארישער מענש! האט אויסגערופען
דער חכם. „ביי דיר קומט אויס אז דער זייגער-מייסטער
האט אומזיסט זיך בעמיהט צו מאכען די אלע רעדעלעך מיט
דער גאנצער וואונדערליכער מאשין, וואס ארבייטען אלע אינ-
איינעם, איז דער בעסטער ארדנונג, פאר איין צוועק, פאר
איין ציעל! און דערפאר דרעהסטו אליין די ווייזערס און
דו ווייסט נישט אויף וועלכער וועלט דו ביזט!“

נ מ ש ל

דער רשע, וואס האט ליעב נאר זיך אליין, פערשטעהט
נישט אז די וועלט איז אזוי איינגעארדענט, אז יעדער מענש

העלפט איינער דעם אנדערען, און יעדער מענש טוהט זיין טייל ארבייט פון דער וועלט פאר'ן גאנצען כלל. דער רשע לעבט נאר פאר זיך, פאר זיין אייגענעם נוצען, און ער דרעהט אליין די ווייזערס פון זיין לעבען, ווי יענער נאר.

118

די שמראָה פון אַ פרעסער

אמאל איז געווען אַ איד אַז עושר, וואס האט שטארק געהאלטען פון הכנסת אורחים. ער האט לייעב געהאט צו געבען מענשען עסען, סאי היגע און סאי פרעמדע. ער האט פאר דעם צוועק געהאט אַ בעזונדער הויז, וואוהין די געסט פלעגן קומען און קריגען צו עסען וויפיעל זיי האבען גער-וואלט. און פאר יעדען גאסט האט ער געהאט בעזונדערע מאכלים, לויט דעם שטאנד פון דעם גאסט, לויט דעם ווי ער איז געוואוינט געווען צו עסען ביי זיך אין דער היים. אַז אַ גאסט פלעגט אריינקומען און דער בעל-הבית פלעגט בלויז אויף איהם אַ קוק טאן, פלעגט ער שוין וויסען וואו איהם אוועקצועצטען און וואס איהם צו געבען עסען.

איינמאל איז געקומען אַ שעהנער בעל-הבית, זעהר בכבוד'יג אנגעטאן, און אַז דער מכנים אורח האט איהם דערזעהן, האט ער באלד זיך אנגעשטויסען אַז דאס איז אַ פיינער, איידעלער מענש. האט ער דעם שעהנעם גאסט אוועקגעזעצט אויבער-אן, צווישען די פיינסטע מענשען, און מען האט פאר איהם דערלאנגט געבראטענע הוהן און גער-קאכטע רייז מיט זאפרען. דער גאסט האט געגעסען. עסענ-דיג האט ער בעמערקט, אַז אַ ביסעל ווייטער זיצען געסט און עסען פאסאליעס געקאכט מיט מארד-ביינער. דאס זיינען געווען שוין ניט אַזעלכע געהויבענע געסט. און נאר ווייטער

האט ער געזעהן ויצען ארימע, אזעלכע וואס שלעפען זיך ארום איבער די הייזער, און פאר זיי איז געווען געגרייט בולבע מיט הערינג.

דער שעהנער גאסט האט זיך פערקוקט אויף די ארימע-לייט, וואס האבען געגעסען די בולבע מיט הערינג מיט גרויס אפעטיט, האט עס צורייצט זיין גומען און עס האט איהם אנגענומען א שטארקער חשק צו געניסען דעם גראבען מאכל. האט ער אויסגעשטרעקט זיין האַנד, זיך אריבערגעבויען איבער דער לענג פון טיש און מיט זיין גאפּעל איז ער אריין-געקראכען אין דער שיסעל בולבע מיט הערינג, געגעסען מיט גרויס אפעטיט און זיך אַזש פאסמאקעוועט.

ווען דער בעל-הבית, דער מכנים אורח, האט דאס דער-זעהן, האט ער א כאפ געטאהן דעם שעהנעם גאסט פאַר'ן קאלנער, האט איהם אויפגעהויבען פון זיין ארט און איהם אריבערגעשלעפט צום ברעג טיש, צווישען די ארימע לייט, און האט צו איהם געזאגט:

„איד האב געמיינט אז דו ביזט אן איידעלער מענש, האב איד דיר אוועקגעזעצט צווישען פיינע, איידעלע מענשען און געהייסען אז מען זאל דיר נעכען פון דאס בעסטע וואס איד האב, אבער זעהענדיג אז די גראבע אכילות געפעלען דיר בעסער, טא געה זיך צווישען די שלעפער, דא איז דיין ריכטיגער ארט!“

נ מ ש ל

אזוי איז מיט אונז אידען. דער אייבערשטער האט אונז אוועקגעזעצט אין א שעהנער לאַנד און האט אונז גע-געבען א תורה מיט א בית המקדש, אבער מיר האבען בע-קומען חשק צו עבודה זרה און צו אלע גראבע עבירות. האט דער אייבערשטער אונז פערטריבען פון אונזער לאַנד און האט געזאגט: „איהר ווילט דיענען עבודה זרה, טא געהט צווישען די גוים. דא איז אייער ריכטיגער ארט.“

119

דער מיטעל און דער צוועק

א רייכער מאן האט געהאט צוויי זיהן. ווען דער עלטסטער איז געווארען א חתן און דער מחותן האט איינגע-
לייגט דעם נדן ביי א שלישי, האט דעם חתן'ס פאטער אויך
איינגעלייגט א גרויסע סומע געלט, נדן פון חתן'ס צד. דער
אינגערער ברודער האט געזעהן ווי זיין פאטער גיט דעם על-
טערען ברודער אזוי פיעל געלט, האט ער דעם פאטער גע-
פרעגט: „פארוואס זאלסטו מיר אויך גיט געבען אזוי פיעל
געלט? מיט וואס בין איך ערגער פון מיין ברודער?“ האט
דער פאטער איהם געענטפערט: „דו, נארעלע! דיין בר-
דער איז דאך געווארען א חתן און דאס געלט וואס איך האב
פאר איהם איינגעלייגט איז נדן-געלט, אבער דו ביזט נאך
זעהר יונג. אז דו וועסט ווערען א חתן וועל איך דיר אויך
געבען. אדרבה, נעהם און פערשרייב אלעס וואס איך גיב
צו דיין ברודער און איך וועל זיך אונטערשרייבען, אז אלעס
וואס איך גיב יעצט צו דיין ברודער זאל איך דיר אויך געבען
ווען עס וועט קומען דיין צייט חתונה צו האבען.“

דער אינגעל האט אזוי געטאן. ער האט גענומען א
ביכעלע און האט אין דעם פערשריבען וויפיעל געלט דער
פאטער האט איינגעלייגט פאר דעם עלטערען ברודער. נאך-
דעם אז עס זיינען געקומען די שניידער מיט טייערע קלייד-
דער-שטאפען און האבען אראפגענומען א מאס פון דעם חתן
און געשניטען די שטאפען, אום צו מאכען פאר איהם פער-
שיעדענע מלבושים, האט דער אינגערער ברודער פערשריבען
איז זיין ביכעלע די פערשיעדענע קליידער-שטאפען, וואס זיי
האבען געקאסט. און וויפיעל אנצוגען מען האט פון זיי גע-

מאכט. דאס האט ער אלץ געטאן אום צו וויסען וואס ער וועט האבען צו מאכען ווען ער וועט אליין ווערען א חתן. נאכדעם אז מען האט געקויפט מתנות פאר דער כלה: אוירינגלעך, בראסלעטען, שנירלעך פערל און דאס גלייכען. האט דאס דער אינגערער ברודער אויך פערשריבען אין זיין ביכעל, אום ער זאל געדענקען וואס צו מאהנען פאר זיין כלה. ווען די חתונה-קליידער זיינען פארטיג געווארען, האט דער פאטער זיי אויפגעהאנגען אין א קליידער-אלמער און פערשלאסען. אבער ננבים האבען א פאר טעג שפעטער דעם שלאס אויפגעבראכען און האבען די קליידער ארויסגע'גנב'עט. דער פאטער האט גלייך געקויפט אנדערע קליידער-שטאפען און די שניידער האבען זיך ווידער גענומען צו דער ארבייט צו ניהען אנדערע קליידער פאר דעם חתן. דער אינגערער ברודער האט ווידער ארויסגענומען זיין ביכעלע און האט ווידער גענומען איינשרייבען וואס פאר א קליידער מען מאכט פאר זיין ברודער. און ווען דער פאטער האט איהם געפרעגט: "וואס שרייבסטו יעצט איין?" האט דער אינגעל געענטפערט: "מיר האבען דאך אַבגעמאכט אז אלעס וואס דו וועסט מאכען פאר מיר ברודער, וועסטו מאכען אויך פאר מיר. מאכסטו איהם מעהר קליידער, וועסטו מיר אויך מוזען מאכען מעהר קליידער."

עטליכע טעג פאר דער חתונה האבען ננבים ווידער בע'נב'עט די הויז און צוגענומען די נייע קליידער. האט מען שנעל געמוזט זיך נעהמען צו דער ארבייט און מאכען צום דריטען מאל קליידער פאר'ן חתן. קיום מיט צרות האט מען די קליידער פארטיג געמאכט עטליכע שטונדען פאר דער חופה.

און דער אינגערער זוהן האט צוגעשריבען אין זיין ביכעלע אויך די לעצטע קליידער, וואס מען האט געמאכט פאר זיין ברודער.

מען האט מיט מול אַבגעפראוועט די חתונה. אויף דעם

אנדערען טאג, נאך דער חתונה, אז דער חתן מיט די מחותנים זיינען ארויס אביסעל שפאצירען אין דעם מחותנ'ס ווייניגארטען, און דער קליינער ברודערעל האט זיך נאכגעשלעפט, האט דער חתן גענומען דערצעהלען פון זיין פאטערס לייערשאפט און גוטסקייט, ווי ער האט איהם גענייהט חתונה קליידער דריי מאל, ווייל צוויי מאל האבען גנבים די קליידער צוגע'גנב'עט.

"דו זאגסט ניט ריכטיג," האט דער אינגערער ברודער זיך אריינגעמישט.

"ווארום זאג איך ניט ריכטיג?" האט דער עלטערער געפרעגט. "דער טאטע האט מיר געמאכט אנדערע קליידער, ווייל די ערשטע האט מען גע'גנב'עט. ניט אזוי?" "ניין, ניט אזוי," האט דער אינגערער ברודער געענטפערט. "דערפאר האט מען די ערשטע קליידער גע'גנב'עט, כדי דער פאטער זאל מיר מאכען אנדערע קליידער. איך אליין האב אנגעשיקט די גנבים, אז זיי זאלען צו'גנב'ענען דייע קליידער און דורכדעם וועט דער טאטע מיר דארפען מאכען דריי מאל אזוי פיעל חתונהקליידער."

ג מ ש ל

מיט דעם משל ווערט ערקלערט דער מדרש, וואס זאגט אז די נסים, וואס דער אייבערשטער האט געמאכט צו די אידען אין מדבר, האט ער ניט געמוזט טאן ווייל די אומדערשטענען האבען דאס געפאדערט. ניין; דער אייבערשטער האט די אידען בכיון געפיהרט אין אזא ארט, וואו זיי וועלען דארפען אנקומען צו נסים, אום זיי זאלען זיך קענען איבערצייגען אין זיין גרויסקייט. די נסים זיינען געגען א צוועק און א מיטעל צוזאמען.



120

א נאך מאַחד מען ניט ווייזען קיין האַלבע אַרבייט

א פאטער האט געהאט צוויי זיהן. איינער איז גע-
ווען א קלוגער, דער אנדערער א נאַר. און דער נאַר איז
שוין געוואָרען א גרויסער בחור און עס איז צייט געווען
פאר איהם צו טאָהן א שידוך. האָט איהם קיינער ניט גע-
וואָלט. און ניט אזוי צוליעב זיין נאָרישקייט האָט איהם קיי-
נער ניט געוואָלט. נאָר ווייל עס איז מיט איהם געווען נאָר
אן ערגערע צרה: ער האָט זיך געהאַלטען פאר א גרויסען
חכם און די גאַנצע וועלט פאר משוגעים.

האָט דער פאָטער גענומען זוכען אן עצה ווי אַרויסצו-
טרייבען פון דעם נאָרישען זוהן זיין משוגעות. האָט ער גע-
הייסען דעם קלוגען זוהן, אז ער זאָל זיין נאָרישען ברודער
נעחמען אויף א רייזע איבער דער וועלט. אז ער וועט זעהן
די גרויסע וועלט און זיך צוקוקען צו דעם לעבען פון פער-
שיעדענע מענשען וועט ער אפשר ווערען קליגער. צום ווע-
ניגסטען וועט ער זיך דערוויסען. אז ער איז ניט אזא חכם
און לייטען זיינען ניט אזוי נאָריש.

איינמאָל זיינען די צוויי ברידער אָנגעקומען אין אן
אָרט און זיי האָבען געזעהן א גרויסע געביידע, א פאבריק.
וואו עס האָבען זיך געפונען די טייערסטע געהילצען ווי
קליאָד-האַלץ, טענענהאַלץ און מאהאנאני און א מענש
שטעהט און האָט די האַלץ אין שטיקלעך. רופט זיך אַב
דער נאַר: „נו, ברודער, וואָס זאָגסטו צו דעם? בין איד ניט
גערעכט, אז איד זאָג דאָס די וועלט איז משוגע?“ דער קלר-
גער ברודער שווייגט און זאָגט קיין וואָרט ניט.

זיי געהען ווייטער. זיי געהען פערביי א הויז און זע-
הען דורך דעם אפענעם פענסטער ווי אויף א טיש ליגען אַנ-
געוואָרפען זיידענס און סאמעטס און א מאָן שטעהט און
שניידט עס אויף שטיקער. האָט דער נאָר אויסגערופען:
"זעה, קוק אָן דעם משוגענעם! ער נעהמט אַזעלכע גוטע
סחורה און פיהרט עס איבער!"

זאָגט צו איהם דער קלוגער: "אפשר ביזטו גערעכט,
נאָר לאָמיר אריינגעהן אינוועניג, און די זאך בעסער בע-
טראַכטען." ווען זיי זיינען אַריין אינוועניג, האָבען זיי גע-
זעהן ווי שניידער נעהמען צוזאמען די צושניטענע שטיקער
זיידענס און סאמעט און מאַכען פון זיי חתונה-קליידער און
יום-טוב'דיגע מלבושים. דער נאָר האָט זיך פערקלערט.

"און איצטער לאָמיר געהן צוריק אין יענער הויז," האָט
דער קלוגער געזאָגט און האָט איהם אַוועקגעפיהרט צו דער
פאַבריק. ווען זיי זיינען אַריין אינוועניג, האָבען זיי גע-
זעהן ווי סטאַליארעס קלייען צוזאמען די צושניטענע שטי-
קער האַלץ און מאַכען פון די שטיקלעך די פיינסטע מעבלע.
דאָ האָט שוין דער נאָר אַראָבגעלאָזען זיין קאַפּ. ער האָט
פערשטאַנען, אז מען קען ניט מאַכען קיין מעבל פון האַלץ
און קיין קליידער פון זייד, איידער מען צושניידט דעם מאָ-
טעריאַל אין שטיקער. און זייט דאן האָט ער אויפגעהערט צו
שריען, אז די וועלט איז משוגע.

נ מ ש ל

מיר נאָרישע מענשען זיינען בלינד צו זעהן און פער-
שטעהן די וועגען פון דער השגחה. אונז דוכט זיך אויף פיעלע
זאכען, אַז זיי זיינען א רעה פאר אונז, אָבער פון דער רעה
וואקסט אונז אויס א טובה.



121

אי געלד פערל'וסט, אי בויכוויימאג

א בעקער איז געשטאנען אין מארק מיט א טישעל זיסע געבעקס. א לץ איז צו איהם צוגעקומען און האָט געפרעגט: „פיעל ווילסטו פאר דיין גאנצען טישעל סחורה?“ דער בע-קער האָט א טראַכט געמאַהן און געענטפערט: „איד קען דאָס ניט פערקויפֿען אונטער צוויי רענדלעך.“ האָט דער לץ געזאָגט: „איד וועל דיר געבען צוויי רענדלעך, בתנאי, אז דו זאָלסט אליין אויפֿעסען אלעס וואָס איז דאָ אויפֿ'ן טיש שעה. אַ קיבעל זאָל ניט פערבלייבען.“ דעם בעקער איז דער עסק געפעלען געוואָרען און ער האָט גענומען עסען. פון אַנפאנג איז דאָס איהם געגאנגען לייכט. איין קוכען, איין טאָרט, ווידער א קוכען און ווידער א שטיק שטרודעל. נאָכ דעם האָט עס אָנגעהויבען צו געהן אַ ביסעל שווערליך. אָבער וואָס טוהט ניט א איד צוליעב פרנסה? טוהט ער זיך אז כח און שטופט זיך אין האַלז, איבערגוואַלד. קוים מיט צרות, ער האָט אָנגעליידיגט דעם טישעל. „עס זיינען נאָך דאָ ברעקלעך.“ צייגט איהם דער לץ אויפֿ'ן טיש. געהמט דער בעקער און שאַרט צוזאַמען די ברעקלעך און שטופט זיי אויך אַריין צו זיך אין האַלז.

אָבער ווי דער אַרימער בעקער שטעלט אויס זיין האַנד צו געהומען די צוויי רענדלעך, צולאכט זיך דער לץ הויך אויפֿ'ן קול, ענטלויפט און ווערט פערשוואונדען. דער בע-קער בלייבט שטעהן מיט אויסגעגלאַצטע אויגען און ווייס ניט וואָס צו מאַהן. טראַכט ער זיך: פערפאלען! שרייען וועט מיר ניט העלפֿען. איד וועל זיך בלוזן אָנמאכען לייטטישע גע-

לעכטער. איד בין אליין שולדיג. ניט געוואלט מאכען גע-
שעפטען מיט א ליץ.

א ביסעל שפעטער האט דער בעקער בעקומען גרויס
בויכווייטאג. זיין מאגן האט ניט געקענט פערטראגען אזא
שווערע מאסע זיסעס. דא האט ער געמוזט שרייען. דער
ווייטאג איז געווען גרעסער פון די שאנדע.

נ מ ש ל

אזוי איז מיט דעם זינדיגען מענשען. דער יצר הרע,
דער ליץ, נארט איהם אָב. ער רעדט איהם איין זיך איבער-
צופאקען מיט עולם הזה, און כאַטש דער מענש זוכט אין
אנפאנג פערשווייגען זיין פעהלער, מוז ער דאך סוף כל סוף
שרייען און קלאגען אויף דעם, וואָס ער האט זיך בענאַרישט,
ווייל ער הויבט אָן צו פיהלען דעם ווייטאג וואָס איז נאך ער-
גער פון דער שאַנדע.

122

דער אַרימאן און דער בעל עצה

אן אַרימאן איז געקומען אויף א ירד. האט איהם בע-
געגענט א ליץ, א שפּאַס-טרייבער, און האט איהם געגעבען
שלום עליכם. נאכדעם האט דער ליץ געפרעגט: „פון וואָנען
קומט א איד און וואָס טהוט איהר דאָ?“ האט דער אַרימאן
פאר איהם אויסגעגאסען זיין ביטער הארץ און געזאגט, אָן
ער האט שוין צוויי טעג ניט געגעסען און אָן ער האט ניט
וואו איבערצוגעכטיגען די נאכט און זיך אַברוהען פון זיין
לאנגען וועג. „קום צו מיר אחיים,“ האט דער ליץ געזאגט,
„און איד וועל דיר געבען א צימער און עסען און אלץ וואָס
דו ווילסט.“ דער אַרימאן האט זיך דערפרעהט, מיינענדיג,

אז ער האט געטרעפן א גוטען מענשען, א בעל צדקה. איז ער מיט דעם לץ געגאנגען. דער לץ האט איהם אוועקגע- פיהרט אויף אז אכסניא און האט דאָרט געזאָגט צו די דיע- גער: „גוט איהם א שעהנעם צימער און עסען און אלעס וואָס ער פערלאָנגט.“ נאָכדעם איז דער לץ אוועק.

דער אַרימאָן איז דאָרט אָבגעשטאַנען א פאַר טעג, און נאָכדעם האָט ער זיך בערעכענט, אז עס איז שוין צייט פאַר איהם צו געהן ווייטער. ווען ער האָט גענומען זיינע פעקלעך און האָט געוואָלט אַרויסגעהן, האָט איהם דער בעל אכסניא אָבגעהאַלטען און געזאָגט: „רבי קרוב! זייט אַזוי גוט און בעצאָהלט פריהער פאַר אייער צימער און פאַר'ן עסען.“ „ס'מיינט!“ האָט דער אַרימאָן אויסגעשריען און הענד און פיס האָבען ביי איהם געציטערט. „יענער האָט דאָך מיר געזאָגט אז דאָס איז זיין הויז און איך קען דאָ זיצען און עסען פריי.“

דער בעל אכסניא האָט ביי זעם אַרימאָן צוגענומען זיין נע זאכען און געזאָגט, אז וואו ער וועט גיט בעצאָהלען וואָס פון איהם קומט, וועט ער איהם די זאכען גיט אָבגעבען. מיט א פערביטערטע הארץ איז דער אַרימאָן אַרויס אין גאס און גיט געוואוסט וואָס צו טאָהן. און אַזוי ווי ער געהט קומט אַז ווידער יענער לץ, אָבער דער לץ האָט זיך געהאט איבערגעטאָהן אין אַנדערע קליידער און האָט אָבגעפאַרברט זיין באָרד, אז איהם איז גאָר גיט געווען צו דערקענען, און דער אַרימאָן האָט איהם טאַקע גיט דערקענט. שמעקט איהם אָב דער לץ א שלום עליכם און פרעגט איהם וואָס ער איז אַזוי צוטראָגען. האָט איהם דער אַרימאָן דערצעהלט די גאַנצע געשיכטע. זאָגט דער לץ: „זעהר רעכט אויף אייך! ווי איז דאָס א מענטש אַזוי נאַריש און גלייבט א לץ, א חזק מאכער, און זעצט זיך אוועק אין אַז אכסניא, מיינענדיג, אז עס וועט איהם גאַרנישט קאַסטען? אָבער אַזוי ווי איהר זייט שוין אַריינגעפאַלען און דער בעל אכסניא גיט אייך גיט איין

ערע זאכען, איז מיין עצה, אז איהר זאלט צוריק געהן אויף דער אכסניא און דארט ווייטער זיצען און עסען ביז איהר וועט אבעסען דעם ווערטא פון אייערע זאכען."

נ מ ש ל

דער לץ איז דער יצר הרע. אין די אינגערע יאָהרען פון דעם מענשען רעדט ער איהם צו ער זאל זינדיגען, און זאגט איהם, אז עס וועט איהם קיין ביזן געשעהן. ווען דער מענש ווערט עלטער און זעהט, אז ער איז געוואָרען אַ גרויסער בעל עבירה און אַ גרויסער בעל חוב, קומט דער יצר הרע שוין מיט אנדערע רייד און זאגט: "סיי ווי וועט מען דיר שמייסען אויף יענער וועלט, טאָ זינדיג ווייטער פאר די זעל־בע שמיץ."

123

ער בעט פארין צווייטען

א מלך האָט געהאַט צוויי שאַצמייסטערס. איינער האָט געהאַט אויפצופאַסען אויף זיין אוצר פון קופערנע מטבעות און דער אנדערער אויף זיין אוצר פון בריליאַנטען. איינמאָל האָט דער שאַצמייסטער פון דעם קופערנעם אוצר געפּעלשט אין זיין אַמט, געמליך, ער איז ערגעץ אוועק, און דערווייל האָבען גנבים בע'גנב'עט דעם אוצר. דער מלך איז אויף איהם שטאַרק ביזן געוואָרען און האָט איהם אַרייַנגעזעצט אין תּפּיסה. נאָכדעם האָט ער געזאָגט צו דעם אַנדערן שאַצמייסטער: "אַזוי ווי יענער האָט מעהר ניט צו טאָהן מיט דעם אוצר קופער, מאַך איך דיר יעצט פאַר שאַצמייסטער פון בייַדע אוצרות." אָבער אַזוי ווי דער שאַצמייסטער איז געווען אַ גוטער פּרייַנד פון יענעם, וועמען דער מלך האָט אַרייַנגעזעצט אין תּפּיסה, האָט ער געזאָגט צום

מלך: „איר מוז זיך מודה זיין, אז ביי מיר איז אויך עפעס פערלארען געגאנגען. עס איז אפילו א קליינער שטיינדעל, אבער דער שטיינדעל האט מעהר געהאט די ווערטה ווי די גאנצע קופער, וואס געפינט זיך איז יענעם אוצר. בכן, אדוני המלך, אויב דו בעשטראפסט יענעם, דארפסטו מיד אויך בעשטראפען; אבער אויב דו ווילסט מיר מוחל זיין, דארפסטו יענעם אויך מוחל זיין.“

און זיין כוונה איז געווען א קלוגע — ווייל ער האט געוואוסט דאס איהם וועט דער קעניג ניט בעשטראפען, ווייל קיין אנדערען אָרענטליכען שאַצמייסטער, אזא ווי ער, קען דער מלך ניט געפינען.

נ מ ש ל

אזוי האט משה רבנו געבעטען ביי דעם אייבערשטען פאר די אידען. ער האט געזאגט: „ועתה אם תשא חטאתם, ואם אין מחני נא מספרד אשר כתבת“ — „ווילסטו די אידען מוחל זיין, איז גוט, אז ניט מעק מיר אויס פון דיין בוך צונלייך מיט זיי.“ עס הייסט: ווייל איך האב אויך געזינדיגט מיט דעם וואס איך האב צובראכען די לוחות.

124

דער זכות פון א זיידען

א יונגער פריץ האט גע'ירשנ'ט פון זיין פאטער א שטאדט. און ווייל דער יונגער פריץ האט זיך ערצויגען אין פאריז און איז געווען פרעמד אין זיין שטאדט, און האט ניט געוואויסט פון זיין פאטערס ניטער און געשעפטען, האט ער אויך ניט געוואוסט אז די שטאדט-לייט דארפען איהם צאהל לען צינזען און שטייערען, ביז עס איז איינמאל אראבגע-

קומען א גרויסער ריכטער און ער האט די שטאדט-לייט
ערקלערט, אז זיי מוזען דעם פריץ צאהלען זייערע שטייערען.
דער פריץ האט שוין יעצט בעשטימט מענשען, שטייער-איינ-
מאהנער, וועלכע האבען אויפגעפאסט אז די שטאדט-לייט
זאלען צאהלען אין דער צייט וואס עס קומט פון זיי.

א צייט שפעטער האט זיך געמאכט אז אן אייניקעל
פון יענעם ריכטער האט ניט געקענט בעצאהלען זיינע שטיי-
ערען. האט איהם דער שטייער-איינמאהנער אריינגעזעצט
אין תפיסה. האט זיך אין דער שטאדט געפונען אז אלטער
מאן, וואס האט געדענקט יענעם ריכטער וואס האט די שטיי-
ערען צוריק איינגעפיהרט. איז דער אלטער מאן אוועק צום
פריץ און האט צו איהם געזאגט: „אמת, דער יונגער מאן
פערדיענט טאקע א שטראף פאר ניט צאהלען שטייערען;
אבער איד וויל דיר דערמאנען ווער זיין זיידע איז געווען.
דאס איז געווען יענער ריכטער, וואס האט איינגעפיהרט אז
מען זאל דיר צאהלען די שטייערען, און ווען ניט יענער
ריכטער, וואלסטו פון קיינעם גארנישט בעקומען, ניט קיין
צינזען און ניט קיין שטייערען. בכו, דארפסטו ארויסצייגען
א ביסעל חסד צו זיין אייניקעל און איהם בעפרייען פון
שטראף.“

נ מ ש ל

איידער אברהם אבינו איז געקומען, האט דער איי-
בערשטער כביכול גאר קיין חכמה ניט געהאט פון די מענשען.
קיינער האט איהם ניט געצאהלט קיין שטייערען, עס הייסט
קיינער האט איהם ניט געדיענט. ביז אברהם אבינו איז גע-
קומען און האט די וועלט געלערענט, אז מען דארף דיענען
גאט, איהם צאהלען צינזען מיט תורה און מצוות. דעריבער
איז א יושר, אז מיט אברהם'ס אייניקלעך זאל דער אייבער-
שטער זיך פיהרען מיט חסד און זיי ניט שטראפען, מאמער
פערפעחלען זיי אמאל צו צאהלען צינזען . . .

125

מענשען פערגעסען שנעל

אמאל איז געווען א גרויסער עושר, וואס האט געלעבט זעהר גליקליך מיט זיין פרוי און קינדער צוזאמען. ער האט אבער געהאט שונאים, וואס האבען איהם ניט פערגונען זיין גליקליכען לעבען, האבען זיי אויף איהם געמאכט א בלבל, אז ער פערקויפט געפעלשטע סחורה. ער איז ארעמירט גע- ווארען און מען האט איהם אריינגעזעצט אין תפיסה. באלד ווי דער אונגליק האט געטראפען, האבען זיינע קינדער גע- מאכט א גרויסען טומעל, א רעש. זיי זיינען ארומגעלאפען זוכען עצות, מיטלען, ווי אזוי זייער פאטער צו העלפען; אבער אז עס איז אוועק א שטיק צייט, האבען די קינדער זיך צוגעוואוינט צו זיין אהן דעם טאטען און זיי האבען איהם אנגעהויבען צו פערגעסען. און שפעטער האבען זיי אינגאנצען פערגעסען אז איהם, אזוי ווי זיי וואלטען קיין- מאל ניט געהאט קיין טאטען.

איינמאל זיינען די קינדער געזעסען ביי א מאהלצייט, געגעסען און געטרונקען און זיך משמח געווען. אינמיטען דער סעודה קומט אריין איינער, א איד א חכם, און ווי ער האט געזעהן ווי זיי הוליען, האט ער א פאטש געטאהן מיט די הענט און אויסגעשריען: "ווי קען אייך איינגעהן עסען און טרינקען? ווי קענען אייך איינגעהן די אלע פערגנג- גענס? ווי האט איהר געקענט פערגעסען אייער פאטער, וועמען מען האט אזוי אונגליקליך געמאכט? ווייסט איהר דען ניט, אז ער האט אויף זיך א גרויסען משפט און אז עס איז גאנץ מעגליך, אז ער וועט פער'משפט ווערען צו א גרויסער שטראף?"

ווען די קינדער האָבען געהערט די רייד, האָבען זיי זיך דערמאָנט און זיי האָבען אויסגעבראַכען אין אַ גרויס געוויין.

נ מ ש ל

ווען עס קומען די ימים נוראים, לויפֿען מיר אין שוהל און מיר בעטען רחמים און מיר פֿאַסטען. אָבער נאָכדעם ווי די ימים נוראים געווען אַוועק, פֿערגעסען מיר ביסלעכווייז אז עס איז דאָ אַ דיין ומשפּט אין הימעל, און מיר געהמען זיך צוריק צו אונזער אַלטען לעבען: מיר עסען און טרינקען און לעבען אַ טאָג, און דער שטן מאַכט דערווייל אויף אונז בלבלולים, און אין הימעל פֿערשרייבט מען אויף אונז אַ לאַנגען צעמעל מיט חטאים. און פֿלוצלונג הערען מיר דעם שופֿר, און גוטע, פרומע לייט דערמאָנען אונז אויף דעם יום הדין, אז עס קומט ווידער אַן אַ יום הדין. אָט דאָן בעדענקען מיר זיך און מיר טוהען תשובה.

126

די פֿרינצליכע קליידער

אַ גרויסער פֿירשט איז איינמאָל אין כּעס געוואָרען אויף זיין זוהן. האָט ער איהם פֿערטריבען נאָך אַן אנדער לאַנד, אַ פֿיינדליכע, וואו די דאָרטיגע מענשען האָבען שטאַרק פֿיינד געהאַט די מענשען פֿון זיין לאַנד. און געטאָהן האָט ער דאָס כדי זיין זוהן זאָל ליידען וואָס מעהר פֿערפֿאַלגונג און זאָל שטאַרקער פֿיהלען דעם גלות. דער פֿירשט האָט זיך פֿערשוואָרען, אז ער וועט קיין מיטלייד ניט האָבען מיט זיין זוהן און וועט איהם לאָזען ליידען אין דעם פרעמדען לאַנד. דער זוהן האָט דאָרט געליטען אַ לאַנגע צייט און די איינוואוינער פֿון לאַנד האָבען איהם רודף געווען און גע-

מאכט צו שאַנד. איינמאל האָט דער פירשט זיך דערוואוסט
אז זיין זוהנ'ס קליידער האָבען זיך שוין צוריסען פון אַלט
קייט און ער געהט אַרום כמעט נאָקעט און באַרפּוס, האָט
דער פירשט גלייך גענומען און האָט דעם זוהן אַרויסגעשיקט
אַנדערע קליידער, נייע און שעהנע, אזוי ווי עס פאַסט זיך
פאַר אַ פּרינץ. האָבען מענשען געפרעגט דעם פירשט:
"ווי אזוי שיקסטו איהם נייע קליידער, אז די האָסט
זיך פערשוואַרען דאָס די וועסט אויף איהם מעהר קיין
רחמנות ניט האָבען?"

"אַט דערפאַר ווייל איך ווייל איהם שווער שטראַפּען
האָב איך איהם געשיקט נייע קליידער," האָט דער פירשט
געענטפערט. "ווען איך וואָלט איהם ניט געשיקט קיין נייע
קליידער, איז מעגליך אז איינער פון יענעם לאַנד וואָלט אויף
איהם רחמנות בעקומען און וואָלט איהם געגעבען אַנדער-
ע קליידער, אזעלכע ווי די מענשען פון יענעם לאַנד
טראָגען, און קיינער וואָלט ניט מעהר געקענט דערקענען,
אז מײן זוהן איז דאָרט אַ פרעמדער און קומט פון אַן אַנדער
לאַנד. מיט דער צייט וואָלט ער זיך דאָרט איינגעלעבט, ער
וואָלט געוואָרען אזוי ווי איינער פון זיי, און וואָלט פער-
געסען אז ער איז אין גלות. דאָרום האָב איך איהם געשיקט
דוקא אזעלכע פרינציפליכע קליידער ווי ער פלעגט טראָגען דאָ
אין דער היים, אום אלע וואָס זעהען איהם זאָלען וויסען און
געדענקען, אז ער איז ניט פון זייער לאַנד און זיי וועלען
איהם ווייטער אַנטאָהן צרות און ניט געבען קיין רוח."

נ מ ש ל

מיר, אידען, זיינען פערטריבען געוואָרען צווישען פרעמד
דע, און צוליבע אונזערע פרינציפליכע קליידער, דאָס איז די
תורה, דערקענט מען אונז אימער, אז מיר זיינען אַ פרעמד
פאָלק. און ווען דער אייבערשטער זעהט אז די תורה ווערט
ביי אונז אַ ביסעל אַכגעשוואַכט, שיקט ער אונז צו רבנים

און חכמים, וואס ניבען צו חומרות, מאכען סינים, און פער-
שטארקען די תורה, כדי מיר זאלען אימער בלייבען ביי
אונזער אידישקייט און מען זאל אונז דערקענען צווישען
די נויט.

127

האנדעלשאפט איז ניט פריינדשאפט

א גרויסער סוחר האט פערלארען זיין געלד און איז
געווארען ארים, אבער צווישען סוחרים האט ער נאך גע-
באלטען פאר א רייכען מאן. זיין קרעדיט איז נאך געווען
גוט און עס האבען זיך נאך געפונען פאבריקאנטען, וואס
האבען איהם געגעבען סחורה אויף בארג. איינמאל איז
צו איהם געקומען צו פאָהרען א פאבריקאנט, וועמען דער
פערקרימטער סוחר איז שולדיג געווען א סך געלד. גע-
קומען איז ער גראדע אויף שבת. עס פערשטעהט זיך, אז
דער סוחר האט איהם זעהר פיין אויפגענומען, געגרייט פאר
איהם א שעהנעם טיש מיט אלע גוטע זאכען. א גאנצען
שבת, ווי געוועהנליך, האט דער פאבריקאנט גארניט גע-
רעדט וועגען געשעפט. ער האט דעם חוב גארניט אפילו
דערמאנט. ער האט פערבראכט מיט דעם סוחר און מיט
זיין הויזגעזינד זעהר פרעהליך. ער האט זיי דערצעהלט
שעהנע מעשות און גלייכווערטלעך, און אלע האבען זיך אמר-
זירט עכט שבת'דיג. אבער דער סוחר האט זיך בעת מעשה
געטראכט אין הארצען: "היינט איז ער גוט און איז אזוי
פריינדליך; אבער מארגען, אז ער וועט ביי מיר א בעט
מאָהן דעם חוב, וואס איהם קומט, און איד וועל זאגען אז
איד האב ניט, אי וועט ער זיך בייזערען! אי וועט ער מאכען
נוואלדען!" און כאַטש דער סוחר האט זיך פאר זיין גאסט

ארויסגעוויזען פרעהליך, האָט ער אין האַרצען זיך אַלץ נע-
שראַקען פאַר דעם ווי דער גאָסט וועט מאַרגען מאַהנען וואָס
איהם קומט.

נ מ ש ל

ראש השנה בלאָזט מען שופר און מען דערמאָנט אונז,
אידען, אז דער יום הדין איז געקומען און מיר דארפֿען אָב-
געבען דיין וחשבונו פאַר אַלע אונזערע מעשים; אָבער אז
ראש השנה פאַלט אום שבת, בלאָזט מען ניט קיין שופר און
מען דערמאָנט אונז ניט אז דעם יום הדין. אידען עסען און
טרינקען און זיינען זיך משמח מיט'ן ליבענען גאָסט שבת,
און פון יום הדין איז גאַר קיין רייד ניט. אָבער פון דעסט-
וועגען דארפֿען מיר האָבען אין זינען „זכרון תרועה“, עס
הייסט געדענקען אז מען וועט אונז ניט שענקען און מען
וועט ביי אונז פאַדערען דיין וחשבונו.

128

געוואָלט אויספיהרען ביסלעכווייז

א פאָטער איז געקומען אַהיים פון אַ ווייטער רייזע
און ער האָט מיטגעבראַכט פאַר זיין קליינעם זוהן אַ מתנה,
אַ שענהע שפיעלצייג. אָבער איידער דער פאָטער האָט צייט
געהאַט איבערצוגעבען די מתנה, האָט ער זיך דערוואוסט אז
זיין אינגעל האָט שטאַרק מעיז פנים געווען גענען זיין מור-
טער און אויך גענען זיין מלמד. האָט דער פאָטער בע-
האַלטען די מתנה און האָט זי אַפילו ניט געוואָלט צייגען
צו זיין זוהן.

דער זוהן האָט געוואוסט אז דער פאָטער האָט איהם
געבראַכט אַ מתנה, אָבער ער האָט געשוויגען. ער האָט אָב-
געוואָרט אַ פאַר טעג ביז דעם פאָטערס כעס איז אַ ביסעל

אָבענגאַנגען, און נאָכדעם האָט ער צו איהם געזאָגט: „איד ווייס, טאָטע, אז איד בין ניט ווערטה דיין מתנה, אָבער פון דעסטוועגען צייג מיר דאָס, לאָמיר דאָס אַנקוקען.“
דער פאָטער האָט דאָס איהם ניט געקענט אָבזאָגען.
דער אינגעל האָט בעטראַכט די מתנה און געזאָגט: „א שעה נע מתנה! איד זעה אז דו ביזט טאָקע א נוטער טאָטע.“
און אזוי האָט דער אינגעל גערעדט און געבעטען, ביז דער פאָטער האָט איהם די מתנה אָבעגעבען.

נ מ ש ל

משה רבנו האָט געבעטען אז דער אייבערשטער זאָל איהם בלוין לאָזען אַריינגעהן אין ארץ ישראל און אַנקוקען דאָס לאַנד. זיין כונה איז אָבער געווען, אז ווען ער וועט שוין זיין אין ארץ ישראל, וועט ער בעטען אז דער אייבער-שטער זאָל איהם דאָרט לאָזען לעבען. דערפאַר האָט איהם דער אייבערשטער גלייך ענטזאָגט זיין ערשטע בקשה, און האָט איהם געהייסען אַנקוקען דאָס לאַנד פון דער ווייטען, כדי ער זאָל ניט קענען בעטען ווייטער.

129

א כבוד וואָס איז אן אום-כבוד

ביי א מלך איז קראַנק געוואָרען זיין איינציגער זון.
איז געקומען א גרויסער דאָקטאָר איהם צו היילען. האָט דער דאָקטאָר געזאָגט צום מלך: „אום איד זאָל קענען קר-דירען דיין קינד, איז נויטיג אז דו זאָלסט ניט אַריינקומען אין זיין צימער, ווייל דו ביזט דאָ א פאָטער און דו וועסט ניט קענען צוזעהן וואָס איד וועל איהם מוזען טאָהן. אויך דינע דיענער זאָלסטו דערווייטערען פון איהם, ווייל זיי

זיינען אלע גוטע, אָרענטליכע מענשען און האָבען ליעב דיין קינד; איז נויטיג אז זיי זאָלען דאָ אויך ניט זיין. וואָס מיר איז יאָ נויטיג, איז אז דו זאָלסט מיר קריגען א שטאַרקען מענשען, א גבור, מיט אַן אייזערנע האַרץ, א רשע זאָל ער זיין, אַהן רחמנות, אַט אזא וועט מיר זעהר גוט צונאָך קומען צו העלפּען מיר אין דער קוראַציע."

האַט דער מלך געהייסען זוכען אזא מענשען אין זיין גאַנצען לאַנד, און מען האָט אזא מאַן, א בויאָן, א באַנדיט, געפונען. דער מלך האָט דעם שלעכטען מענשען אַנגעזשירט און איהם אַריינגענומען אין זיין פאַלאַץ.

פלעגט דער בויאָן, אין זיין פרייער צייט, אַרומגעהן איבער'ן שטאָדט און זיך בעריהמען פאַר אַלעמען: "איהר זעהט? איהר האַלט פון מיר גאָרניט, איהר רופט מיר בויאָן, באַנדיט, אָבער דער מלך האָט מיר אַרויסגעוויזען גרויס כבוד און האָט מיר אַריינגענומען אין זיין פאַלאַץ!"

האָבען מענשען איהם געענטפערט: "אַט די אורזאַכע, פאַרוואָס און צו וואָס ער האָט דיר אַריינגענומען, צייגט אַז ניט פאַר דיין גוטסקייט אָדער פיינקייט, נאָר פאַר דיין שלעכטקייט און פערדאַרבענהייט האָט ער דיר אַריינגענומען."

נ מ ש ל

אַמאָל איז כבוד אַן אומ־כבוד.



130

פערבאפט דעם וועג

א רייכער מאן האט, קומענדיג פון א ווייטער רייזע, געבראכט פאר זיין זוהן א טייערען אנצוג קליידער. שבת האט דער זוהן אנגעטאן דעם אנצוג און איז ארויס אין גאס שפאצירען. עס פערשטעהט זיך, אז ער איז געווען זעהר שטאלץ אויף זיינע נייע קליידער און ער האט זיך בעריהמט מיט זיי פאר זיינע חברים. און אזוי ווי דער אינגעל איז געגאנגען אין גאס, איז ער אריינגעפאלען אין א בלאטע און האט זיך אויסגעשמירט זיינע קליידער.

א אינגעל, א ניט־פערנינער, האט אויסגערופען: „איד געה דערצעהלען דיין טאטען — אי וועסטו כאפען שמיץ!“ און דער שלעכטער אינגעל האט זיך געלאזט לויפען אַבזאגען זיין מסירה. וואס טוהט דער גוטער אינגעל? ער לאזט זיך לויפען, יאגט יענעם אריבער, לויפט אריין אין הויז צו זיין פאטער, און מיט א געוויין זאגט ער: „זעה, טאטע, וואס פאר אן אונגליק מיר האט געטראפען! איד בין אריינגע־פאלען אין א בלאטע און האב איינגעשמירט דיין טייערע מתנה.“ ווען דער פאטער האט געהערט זיין קינדס געוויין און געזעהן דעם צער אויף זיין פנים, האט ער געזאגט: „וויין ניט, מיין קינד. עס טרעפט אמאל א סיבה, דו ביזט ניט שולדיג. איד וועל דינע קליידער מאכען ריי.“

נ מ ש ל

איידער דער שטן זאל אריינבריינגען אויף אונז א מסירה, אז מיר האבען פערפלעקט דעם אייבערשטענ'ס טייערע מתנה,

די נשמה, וואס ער האט אונז נעגעבען, איז בעסער מיר זאלען זיך איילען מודה זיין אויף אונזערע זינד.

131

צוגעאיילט דעם מחותן

איינער, א גרויסער עושר, האט געמאכן א שידוך פאר זיין טאכטער מיט א רב'ס א זון פון א ווייטער שטאדט. פון דעם רב האט ער קיין זאך נישט געפאדערט אויסער א פאר אוירינגלעך פאר דער כלה. און דער רב האט צוגעזאגט צו שיקען די מתנה אין דער צייט. עטליכע טעג נאך די תנאים האט דער רב בעקומען א בריעה פון דעם רייכען מחותן, אז ער זאל שנעל אריינשיקען די כלה־מתנות, אזוי ווי ער האט צוגעזאגט. האט זיך דער רב געוואונדערט, ווארום דער מחותן איילט איהם אזוי. עס איז אוועק נאך א וואך און דער רב בעקומט א צווייטען בריעה, אז ער זאל וואס שנעלער ארויסשיקען די מתנה. דער רב האט עס אלץ נישט געדענקט פערשטעהן וואס דער מחותן איילט זיך אזוי און ער האט איהם נישט געענטפערט. קומט איהם אין א צעהן טעג ארום א דריטער בריעה, און דיווער בריעה איז שוין געווען מיט א התראה, דאס אויב ער שיקט נישט גלייך אריין די פאר אוירינגלעך, בעקומט ער צוריקגעשיקט די תנאים און דער שידוך איז אויס שידוך.

ווען דער רב האט בעקומען אזא שטרענגען בריעה, האט דאס איהם זעהר שטארק וועה געמאכן און מיט א פערביטערט הארץ האט ער זיך גענומען צו שאפען דאס געלד פאר די מתנות. ער האט אויספערקויפט זיינע ספרים, וועלכע זיינען געווען פון אלטע דרוקען, זעהר טייערע און שיקען, און א ביסעל פון די זילבער, וואס ער האט געהאט.

און פאר דעם געלד האט ער געקויפט א פאר פיינע אוירינגער לעך און אוועקגעשיקט צו דער כלה.

א צייט שפעטער, ווען עס איז געקומען די צייט פון דער חתונה, איז דער רב מיט זיין פאמיליע געפאָהרען אין דעם מחותנ'ס שטאָרט, וואו די חתונה האט געדארפט פארקומען. דער רייכער מחותן האט דעם רב אויפגענומען מיט גרויס כבוד און מיט גרויס שמחה. ער האט איהם פשוט אויף די הענדר געטראָגען. אָבער ער האט בעמערקט, אז דער רב זעהט אויס אומעטיג און דערשלאָגען. האט דער אבי הכלה איהם געפרעגט: „איחר זעהט עפעס אויס ווי פער-זאָרגט, אָדער אין כעס. זאָגט מיר, וואָס איז געשעהן?“ האט דער רב געענטפערט: „איד וועל אייד זאָגען דעם אמת, איך האָב אויף אייך א האַרץ וואָס איחר האט מיר אזוי אונטערגעאיילט מיט די מתנה. צוליעב דעם האָב איך גע-מוזט פערקויפֿען מיינע טייערע ספרים און די ביסעל זילבער.“ „וואָס האט איחר אזוינס אָנגעוואָרען מיט דעם וואָס איך האָב אייך אונטערגעאיילט? סאָרווי וואָלט איחר דאָך די זאכען געמוזט פערקויפֿען. טאָ וואָס איז דער אונטער-שיער פריהער אָדער שפעטער?“ אזוי האט גע'טענה'ט דער אבי הכלה.

„ניין,“ האט דער רב געענטפערט, „ווען איחר וואָלט מיר נישט אונטערגעאיילט, האָב איך געהאט אן אַנדער וועג ווי צו מאַכען דאָס געלד וואָס איך האָב געדארפט אויף די אוירינגלעך. איך האָב זיך גערעכענט אזוי: דער וועג פון מירן שטעדטעל ביז אייער שטאָרט איז אַ לאַנגער; האָב איך געהאט ברעה אַרויסצופאָהרען עטליכע וואָכען פריהער פאר דער חתונה און זיך אָבשטעלען אין איין שטעדטעל און אין אן אַנדערער. איך קען זאָגען פאר'ן עולם; איך קען אויך מאַכען א שעהנעם הספד. האָב איך זיך גערעכענט, דאָ וועל איך זאָגען אַ ביסעל מוסר פאר'ן עולם, דאָ וועט זיך מיר מאַכען א שעהנער נפטר, וואָס מען דארף איהם מספיד זיין.

איך וועל מאַכען דעם עולם צו וויינען און וועל דערפאַר קריגען עטליכע רובעל, און איך וועל מיר מאַכען גענוג אויף כלה־מתנות."

"אַט זעהט איהר, "האַט דער רייכער מחותן געענטפערט, "איך האָב זיך אויך געהאַט אָנגעשטויסען, אַז איהר האָט אַזאַ פּלאַן, זיך אַבשטעלען אין שטעדטלעך, מאַכען דעם עולם צו וויינען און צו קלאַגען, און נאָכדעם זאָלען בעל־בתיים אַרומגעהן און קלייבען נדבות פאַר אייך. און דאָס פאַסט זיך ניט זעהר פאַר מיין משפּחה. איך האָב געוואָלט אַז איהר זאָלט קומען צו דער חתונה אויף אַ פרעהליכען וועג און ניט אויף אַ קלאַגנדיגען. אַט דערפאַר האָב איך אייך אונטערנעאייילט."

נ מ ש ל

אידען וואונדערען זיך וואָס דער נלות ציהט זיך אַזוי לאַנג. זיי פאַלט גאָר ניט איין, אַז צוערשט דאַרפען זיי תשובה טאָהן. זיי טראַכטען זיך: תשובה טאָהן קען מען דאָך אויך שפּעטער. אַז משיח וועט קומען, וועט מען קענען אַריינגעהן אין אַ שוהל, זיך אַבקלאַפען אין האַרצען און "על חטא" און זיך אויסוויינען. אַבער דער אייבערשטער האַלט אַב די גאולה און זאָגט: "עס פאַסט ניט פאַר מיין כבוד, אַז איהר זאָלט קומען אין מיין לאַנד, צו דער חתונה, מיט פּערוויינטע אויגען, נאר "כי בשמחה תצאו."



132

אָהן חסרונות איז אויך אַ מעלה

א איד אן עושר האָט חתונה געמאַכט זיין טאָכטער מיט אַ געראַטענעם יונגען מאַן פון אַ פיינער משפּחה. אָבער נאָך דער חתונה האָט זיך אַרויסגעוויזען אַן דער עפעל איז געפאַלען זעהר ווייט פון בוים. דער איידים איז געווען אַ קאָרטען־שפּיעלער, אַ טרינקער און אַ כל־בוֹ'ניק. ער פלעגט זיצען טעג און נאַכט אין די שענקען און הוליען מיט פער־דאַרבענע חברה־לייט. דער פאָטער האָט זיך שטאַרק גע־נומען צום האַרצען, זעהענדיג אין וואָס פאַר אַן אונגליק זיין טאָכטער איז אַריינגעפאַלען, און די טאָכטער פלעגט כסדר זיצען און וויינען. לסוף האָט דער שווער אַרויסגע־טריבען דעם איידים פון הויז און איהם געצוואונגען אַז ער זאָל געבען גט.

נאָכדעם האָט דער פאָטער געמאַהן אַן אנדער שידוך פאַר זיין טאָכטער. דער צווייטער מאַן איז ניט געווען קיין יחסן און ניט קיין געראַטענער. ער איז געווען אַ פראַם־טער מענשעל, גאָר אָהן שום מעלות; אָבער דערפאַר האָט ער קיין חסרונות אויך ניט געהאַט. קיינמאַל האָט מען פון איהם ניט געזעהן אַדער געהערט עפעס שלעכטעס. די טאָכ־טער האָט איהר מאַן זעהר ליעב געקומען. און יעדען מאָל אַז ער פלעגט אַרויסגעהן פון הויז, ווען ער פלעגט אַפילו געהן אין שוהל־דאוונען, פלעגט זי איהם אַנזאָגען אַז ער זאָל זיך ניט זאָמען, ערגעץ ניט געהן, און קומען גלייך אַהיים. זי האָט אלץ מורא געהאַט טאָמער וועט ער געהן אין שענק, אַזוי ווי איהר ערשטער מאַן. אויסער דעם, פלעגט זי אימער ביי איהם נאָכפרעגען, יעדען מאָל ווען ער איז געקומען צו־

ריק, וואו ער איז געווען. זי האט ביי איהם געפאדערט חשבון פאר יעדע מינוט.

דער מאן האט דאס ניט געוואלט ליידען און ער האט איינמאל זיך בעקלאגט פאר זיין שווער: „איינער טאכטער גיט מיר א מינוט קיין רוה ניט. זי גלויבט מיר ניט פון דאנען אהער.“ האט איהם דער שווער אזוי ערקלערט: „גלויב מיר, אז מיין טאכטער לייעבט דיר זעהר, נאר אז איינער ברייחט זיך אב מיט הייסען, בלאזט ער שוין אויף לעב-ליכען. זי האט אזוי פיעל צרות געליטען דורך איהר ער-שטען מאן, אז זי שרעקט זיך רק, טאמער וועסטו ווערען אזוי ווי ער.“

„וועה איז מיר!“ האט דער איידים געקלאגט. „צו וואס האב איך זיך געדארפט איינקויפען אין אזא צרה א ווייב, וואס האט געליטען פון א שלעכטען מאן? בעסער וואלט געווען אז איך וואלט גענומען א מיידעל וואס ווייס פון קיין שלעכטס ניט, וואלט איך געלעבט רוהיג.“

האט דער שווער געענטפערט: „ווען דו וואלטסט גענומען א מיידעל וואס האט קיינמאל ניט געהאט קיין צרות פון אז אנדער מאן, וואלט זי דיר ניט געליעבט, ווייל דו ביזט א פראסטער מענשעל, גאר אהן מעלות, און דיין גאנצע מעלה איז, וואס דו האסט ניט קיין חסרונות. נאר אזא טאכטער ווי מיינע, וואס האט שוין געזעהן די חסרונות פון אז אנדער מאן, קען לייעב האבען אזא מענשען ווי דו, וואס זיין גאנצע מעלה איז וואס ער האט ניט קיין חסרונות.“

נ מ ש ל

ווען דער אייבערשטער וואלט אונז געבען א גייע לאַנד, אויף וועלכער קיין אנדער אומה האט נאך ניט געוואוינט, וואלט די לאַנד געפאדערט פון אונז א סך זאכען. אבער אז דער אייבערשטער האט אונז געגעבען א לאַנד, אויף וועל-כער עס האבען פריהער געוואוינט שכורים, רויבער און

רוצחים, האָט זיך דאָס לאַנד געפרעהט מיט אונז בלויז
פאַר וואָס מיר זיינען געווען פריי פון יענע חסרונות.

133

זינדיגט און רעדט צו אנדערע צו זינדיגען

א קרעמער האָט געהאַט ביי זיך אין הויז אַ שכן און
דער שכן איז איהם געווען אַ גרויסער שונא. ניט גענוג
וואָס דער שכן פלעגט קיינמאָל אַליין ניט קויפען ביי דעם
קרעמער, פלעגט ער פון איהם אַברייידען אַנדערע קונדען.
איינמאָל קומט אַ מאַן עפעס קויפען ביים קרעמער, כאַפט
איהם איבער דער שכן אויפ'ן וועג און זאָגט צו איהם:
"קויף ביי איהם ניט. זיין סחורה טויג אויף אַלע קלאַגען.
איך אַליין קויף אויך ביי איהם גאָרנישט."

עטליכע מאָל האָט דער שכן אזוי אַבגערעדט דעם מאַן
פון קויפען. דער קרעמער האָט געוואוסט דערפון און האָט
געשוויגען. נאָר איינמאָל האָט זיך געמאַכט, אַז די מענשען
פון הויז האַבען גערעדט וועגען דעם מאַן, וועלכער איז עט-
ליכע מאָל געקומען קויפען סחורה ביים קרעמער און האָט
ניט געקויפט. האָט דער שכן זיך אַבגערופען: "וועגען אַזאָ
מענשען איז אַסור כדאי צו ריידען. ער איז אַ נידעריגער
מענש, אַן אויסוואורף, אַ גאָרנישט שכגאָרנישט."

ווען דער קרעמער האָט פון דעם געהערט, האָט ער
מיט כעס אויסגערופען צום שכן: "ארויס פון מיין הויז,
דו רשע מרושע! איך וויל דיר דאָ ניט האַבען. אוועק, און
קיינמאָל זאָלסטו זיך ניט וואַגען אַריבערצוטערמען מיין
שוועל!"

"וואָס איז מיט דיר?" האָט דער שכן געפרעגט. "אמת.

איד גיב דיר ניט צו לייווען, אבער וואס עפעס האסטו זיך
יעצט דערמאנט וועגען דעם?"

"וואס דו גיסט מיר ניט צו לייווען, ארט מיר ניט,
האט דער בעל-הבית געענטפערט. "איד האב זיך געטראכט,
מיינ סחורה געפעלט דיר ניט, און דערפאר געפעלט דיר צו
קויפען ביי אנדערע. און ווען דו האסט אבגעטרעדט אן אנדערע
דערען פון צו קויפען ביי מיר, האב איד זיך געטראכט, אז
ווייל דו ביזט יענעם א גוטער פריינד, ווילסטו איהם פער-
היטען פון שלעכטע סחורה, פון זיין טובה וועגען. אבער
יעצט, אז איד האב געהערט ווי דו בעלידיגסט יענעם און
דו רעדסט אויף איהם כל-בו, פערשטעה איד דאך אז דו ביזט
איהם ניט קיין פריינד, נאר א שונא, טא וואס פאר אן אור-
זאכע האסטו געהאט איהם אבצוריידען, אז ער זאל מיר ניט
געבען צו לייווען? דאס צייגט דאך אז דו האסט קיין אנדער
כוונה געהאט ווי מיר צו טאהן שלעכטס."

נ מ ש ל

ווען דער רשע וויל אליין ניט פאלגען גאט'ס געבאט,
קען מען איהם אפשר מצדיק זיין, אז איהם געפעלט ניט די
תורה און עס געפעלען איהם בעסער אנדערע תורות. אויב
ער רעדט אב זיינעם א גלייכען פון צו פאלגען די תורה,
קען מען איהם אפשר אויך מצדיק זיין, אז ער מיינט צו
טאהן א טובה אן אייגענעם מענטשען, א פריינד. אבער אז
דער רשע רעדט צו א פרומען, עהרליכען אידען צו זינד, דאס
קען שוין דער אייבערשטער ניט מוחל זיין, ווייל דער איד
בערשטער ווייס אז דער רשע איז דעם צדיק דער ערנסטער
שונא.



134

דער פערטריבענער זוהן

א אינגעל האט זיך אמאל פערזינדיגט געגען זיין פאטער, האט איהם דער פאטער ארויסגעטריבען. דער אינגעל פלעגט דעם גאנצען טאג זיצען אין בית-המדרש און פלעגט געהן עסען אויף פרעמדע טישען. דער פאטער פלעגט קומען צום שמש פון בית-המדרש און ביי איהם יעדען מאל פרעגען: „וואס טוהט היינט מיין זוהן? האט ער געלערנט זיין בלאט נמרא? האט ער געדאווענט? האט ער געזאגט א ביסעל תהלים?“ און ווען דער זוהן האט זיך דערוואוסט ווי זיין פאטער פרעגט זיך נאך אויף איהם, איז ער צו איהם געגאנגען אהיים און האט פאר איהם גענומען וויינען און טענה'ן: „טאטע לייער! יעדען טאג פרעגסטו זיך נאך אויב איך האב געדאווענט, אויב איך האב געלערנט תורה, פארוואס פרעגסטו זיך ניט נאך אויב איך האב געגעסען, אויב איך האב געהאט וואו צו שלאפען, אויב איך האב גאנצע שיד? ווילסטו מיר זיין א טאטע, טא געהם מיך אריין צוריק אין דיין הויז, און דאן וועסטו זעהן ווי איך וועל דאווענען און לערנען.“

נ מ ש ל

אזוי טענה'ן די אידען צו זייער פאטער אין הימעל. דו קימערסט זיך אזוי שטארק וועגען דעם אויב מיר היטען אב דיין תורה און מצוות. ווילסטו אונז זיין א ריכטיגער טאטע, זעה אז מיר זאלען האבען גענוג פרנסה, אדער נעהם אונז צוריק אריין אין דיין לאנד, און דו וועסט זעהן ווי מיר וועלען זיין גוט און פרום.

135

דער דארפסמאן און זיין אוצר

א ישוב'ניק, וועלכער האט געוואוינט אין דארף, האט געהאט א סך זילבערנע און גאלדענע כלים, און ווייל ער האט מורא געהאט צו האלטען די זאכען ביי זיך אין דארף, האט ער זיי אוועקגעפיהרט צו זיינעם א גוטען פריינד אין שטאדט צו בעהאלטען. אין שטאדט, האט ער זיך געטראכט, איז געווען זיכערער.

אבער פון גנבים קען מען זיך אין ערגעץ ניט אויסהיטען. גנבים האבען דערשמעקט אז אין יענעם הויז ליגט בער האלטען א סך גאלד און זילבער, האבען זיי זיך אהין אריינגע'גנב'עט אום האלבע נאכט און האבען אלעס אוועקגע'נומען. אויף מארגען גאנץ פריה איז געקומען א שליח פון שטאדט צום ישוב'ניק און האט איהם אָנגעזאָגט, אז זיין גאנצען אוצר האבען גנבים צוגענומען. דער ישוב'ניק האט גלייך צוזאמענגערופען זיינע ארבייטער, האט זיי ארויפגע'זעצט אויף פערד, און אליין האט ער זיך אויך ארויפגעזעצט אויף א פערד און האט א קאמאנדעווע געטאָהן: „קומט, ברידער, מיר וועלען כאפּען די גנבים!“

„אומזיסט אייער טרחה,“ האט דער שליח, וואָס איז געקומען פון שטאדט, געזאָגט. „די גנבים זיינען שוין ווייט אוועק, עס איז א פערפאלענע זאך.“

„ניין,“ האט דער ישוב'ניק געענטפערט, „ווען עס וואַלט געווען א פערפאלענע זאך, וואַלט מען דיר ניט געשיקט אזוי פריה בענינען מיר אַנצוזאָגען וועגען דער גנבה. אַט דאָס וואָס מײן פריינד האט זיך געאיילט מיר וואָס שנעלער אָנ-“

צוזאגען אז מיינע זאכען זיינע גע'נב'עט געוואָרען, איז
א סימן אז ער רעכענט אז מען קען נאך די גנבים כאַפּען.
ג מ ש ל

אין די ערגסטע אומשטענדען דאַרף אַ מענש זיך ניט
פערלירען. ווען אַ נביא פלעגט קומען אַנזאָגען אז ס'איז
נגזר געוואָרען דאָס אז אונגליק מוז געשעהן, האָט עס גע-
מיינט אז ווען מען וועט תשובה טאָהן וועט די גזירה פון
דימעל בטל ווערען.

136

די בעלאַגערטע שטאָרט

אַ שטאָרט האָט געמאַכט אַ בונט גענען מלך און האָט
מעהר ניט געוואָלט פאַלגען זיינע געזעצען און איהם צאָהלען
שטייער. דער מלך איז געקומען מיט אַ גרויסער אַרמיי און
האָט בעלאַגערט די שטאָרט פון אלע זייטען, אזוי אז קיינער
זאָל ניט קענען אַרויס, אָדער אַרײַן, כדי אז די שטאָרט-לייט
וועלען אָנהויבען צו הונגערען און קיין שפּײַז וועלען זיי ניט
קענען אַרײַנקריגען, וועלען זיי זיך מוזען אונטערגעבען.

עס איז אוועק אַ צייט און די שטאָרט-לייט האָבען אָנגע-
געהויבען צו פיהלען דעם הונגער, און עסען איז ניט געווען
וואָס. האָבען זיי אָנגעהויבען צו ריידען פון אונטערגעבען
זיך צום מלך. אָבער עס זיינען נאָך געווען מענשען עקשנים,
וואָס האָבען זיך אײַנגעשפּאַרט אז זיי וועלען זיך ניט אונט-
טערגעבען. זיי וועלען נאָך וואַרטען, האָבען זיי געזאָגט.
ענדליך האָבען די עקשנים אויך דערפיהלט דעם שרעקליכען
הונגער און זיי זיינען שוין אויך מרוצה געוואָרען זיך אונט-
טערגעגעבען.

אָבער ווען עס איז געקומען צו שיקען שלוחים צום

מלך, זיינען אלע שוין געווען אזוי אַבגעשוואַכט פון הונגער, אז זיי האָבען זיך נישט געקענט ריהרען פון אַרמ, און זיי זיינען געבליבען אַהן כחות.

דער מלך איז דערווייל געוואָרען זעהר אונגערוֹלירט, וואָס די שטאַדט-לייט זיינען אַזעלכע פערביסענע עקשנים, האָט ער געהייסען אונטערצינדען די שטאַדט פון אלע זייטען, און מען זאָל פערברענען די הייזער מיט די מענשען צוזאַמען. ווען די שטאַדט-לייט האָבען זיך דערוואוסט וואָס דער מלך וויל טאָהן, האָבען זיי צוזאַמענגענומען זייערע לעצטע כחות און זיך געשטעלט אויף די פיס און גענומען שרייען מיט קולות: "אדוננו המלך! אויף נאמנות, מיר האָבען שוין לאַנג חרטה בעקומען אויף דעם וואָס מיר האָבען זיך גע-בונטעוועט געגען דיר. מיר ווילען זיך שוין אונטערגעבען; אָבער מיר זיינען אזוי אויסגעהונגערט, אז מיר האָבען גאר קיין כחות נישט צו געהן צו דיר, דאָרום, פאַטער קעניג! דו ביזט דאָך אזוי גוט צו אלע דיינע קנעכט, טאָ שיק אונז דיינע רייטוועגען און קארעטען, מיר זאָלען קענען קומען צו דיר און דיר איבערבעטען, אז דו זאָלסט אונז מוחל זיין און אונז ווידער אנערקענען פאַר דיינע טרייע קינדער."

נ מ ש ל

מיט אונז, אירען, איז אויך אזוי. דער אייבערשטער וואָרט ביז מיר וועלען תשובה טאָהן און דאָן וועט ער אונז שיקען משיח'ן. אָבער מיר זיינען אזוי אַבגעשוואַכט פון גלות און פערזונקען אין טיעפען זוכפ, דאָס מיר האָבען קיין כח נישט תשובה צו טאָהן. דאָרום בעטען מיר, אז דער איי-בערשטער זאָל אונז פריהער שיקען זיין משיח און אונז ברענגען צו איהם, און דאָן וועלען מיר קענען אויסדריקען אונזער חרטה און תשובה טאָהן.



137

דער קלוגער משרת

אין א שטאדט זיינען געווען צוויי רייכע מענשען און זיי האבען איינער דעם אנדערען שטארק פיינד געהאט. איינער דעם אנדערען האט פשוט דעם לעבען נישט פערגונען. איינמאל האט איין רייכער מאן געשלאגען דעם משרת פון דעם אנדער רייכען מאן. דער משרת האט איהם געוואלט אנשרעקען, האט ער געזאגט: „ווייסטו, אז איך ארבייט ביי יענעם און יענעם? ער וועט זיך שוין מיט דיר אברעכענען פאר מיר.“ אבער ווי נאך דער עושר האט דערהערט אז דער געשלאגענער איז זיין שונא'ס משרת, האט ער איהם נאך מעהר געשלאגען.

דער משרת איז אוועק צוריק אין דער הויז פון זיין בעל-הבית און האט א ווארט נישט געזאגט. ער האט זיך אוועק געזעצט און געשוויגען. זיין בעל-הבית האט בעמערקט, אז דער משרת איז זעהר אומעטיג, האט ער איהם געפרעגט: „וואס איז געשעהן?“ האט דער משרת געענטפערט: „גאר נישט.“

„טא ווארום זעהסטו אויס אזוי דערשלאגען?“ האט דער בעל-הבית געפרעגט. „זאג מיר דאך, ווער האט דיר געמאכט די וואונדען, וואס דו האסט אויפ'ן פנים?“ „און אז איך וועל דיר זאגען, וואס קענסטו מיר העלפן?“ האט דער משרת גענומען העצען. „די וואונדען האט מיר געמאכט יענער און יענער גביר. נו, וואס קענסטו איהם טאהן?“

„ער האט דיר געשלאגען?“ האט דער בעל-הבית ביים אויסגערופען. „מסתמא האט ער נישט געוואוסט אז דו ביזט

מיין משרת, זאנסט וואָלט ער דאָך נישט געוואָגט דיר אַזוי צו שלאָגען."

"איד האָב אויך אַזוי געמיינט," האָט דער משרת גע-
זאָגט. "איד האָב געמיינט, אַז ער שלאָגט מיר ווייל ער קען
מיר נישט. האָב איד איהם געזאָגט ווער מיין בעל-הבית איז.
און וואָס מיינסטו איז געשעהן? פריהער האָט ער מיר גע-
געבען קליינע קלעפּ, אָבער אַז ער האָט דערהערט דיין נאָמען,
האָט ער מיר געגעבען גרויסע קלעפּ."

ווען דער בעל-הבית האָט דאָס דערהערט, האָט זיך זיין
כעס אָנגעצונדען און ער האָט יענעם עושר פערקלאָגט אין
געריכט, נישט ווייל איהם האָט געאַרט די קלעפּ וואָס זיין
משרת האָט בעקומען, נאָר זיין אייגענער כבוד, וואָס האָט
דערביי געליטען.

נ מ ש ל

עס טרעפט אַמאָל אַז איינער הויבט אָן אויסצודער-
צעהלען זיין יחוס, מאַכט ער זיך נאָך ערגער.

138

נישט איבעראַל גילט גרויסקייט

געווען אַמאָל אַ גרויס געלעהרטער מאַן, אַ למדן, אַ
מופלג און אַ בקי אין אלע שבע חכמות, און דערצו איז ער
געווען אַ גרויסער מנגן מיט אַ וואונדערבארע שטימע. אויך
האָט ער געקענט שפּיעלען אויף אַ פּיעדעל ווי דער בעסטער
קינסטלער אין דער וועלט. צו אלע זיינע מעלות איז ער גע-
ווען אַ חכם און אַ בעל עצה. נאָר אַזוי ווי די דאָקטוירים
האָבען איהם געהייסען ענדערען דעם קלימאט און זיך בע-
זעצן אין אַ ווארימען געגענד, איז ער אַרויסגעפאָהרען מיט

זיין פרוי און מיט זיין גאנצער הויז געזינד און זיך בעזעצט
אין א קליין שטערטעל, וואס איז געווען בעוואוינט פון
פראסטע מענשען. ווי דער שטייגער איז, ווען עס קומט אן
א נייער מענש, פרעגט מען איהם ערשטענס, „מה שמך?“
ווי הייסט איהר. און נאכדעם פרעגט מען, „מיט וואס בע-
שעפטיגט איהר זיך?“ האט דער נייער מענש געענטפערט:
„איך בין א רופא און קען גוט שטעלען באנקעס.“

האט איהם זיין פרוי געפרעגט: „איך פערשטעה ניט,
מיין מאן, דו ביזט אזא למדן און אזא קענער אין שפראכען,
אין מוזיק, און אין אלע שבע חכמות, האסטו דוקא אויסגע-
קליבען זיך אָנצוגעבען מיט אזא קליינליכע פראפעסיע, וואס
איז פאר אזא מענשען ווי דו גאר קיין כבוד ניט?“

„פערשטעהסטו מיר אזוי, מיין פרוי,“ האט דער מאן
געענטפערט. „די איינוואוינער פון דיעזער שטערטעל זיי-
נען קליינע מענשעלעך מיט קליינע השגות. אז איך וועל זיי
זאגען מיינע גרויסע מעלות וועלען זיי גאר ניט פערשטעהן
ווי דאס צו שעצען. זיי וועלען אויף מיר קוקען ווי אויף אן
איבעריגען מענשען, וואס קען גאר קיין נוצען ניט ברענגען
אויף דער וועלט, אבער א רופא וואס קען שטעלען באנקעס
איז ביי זיי, לויט זייער השגה, א וויכטיגער מענש, און זיי
וועלען האבען גרויס דרך ארץ פאר מיר.“

נ מ ש ל

צו פערשטעהן א גרויסען מענשען מוז מען אליין הא-
בען איז זיך כאטש א ביסעל גרויסקייט.



139

א קבצן ניט קיין בטוח

א פאבריקאנט איז געקומען אין א שטאָדט מאָהנען
נעלד ביי די סוחרים וואָס זיינען איהם געווען שולדיג פאר
סחורה. ביי די וואָס זיינען איהם געווען שולדיג גרעסערע
סומען האָט ער שטאַרקער געמאָהנט. ביי די קלענערע בעלי
חובות האָט ער שוין ניט אַזוי שטאַרק געמאָהנט. נאָר איינער
איז דאָרט געווען א גאנץ קליינער סוחר, האָט ער ביי איהם
גאָרניט געמאָהנט. האָט זיך יענער סוחר בערוהמט פאר
אלעמען: „איהר זעהט? מיין קרעדיט איז זעהר גוט. ביי
מיר האָט ער גאָרניט געמאָהנט!“

האַבען די אנדערע סוחרים איהם געענטפערט: „ניט
ווייל דו ביזט אַזא גרויסער בטוח, ניט ווייל דיין קרעדיט איז
אַזוי גוט, מאָהנט ער ביי דיר ניט, נאָר ווייל ער ווייס, אַז דו
ביזט אַן אַרימאן, א קבצן, און עס איז ניטאָ וואָס ביי דיר צו
נעהמען, דערפאר לאָזט ער דיר צורוח.“

נ מ ש ל

ווען משה רבינו איז בעשטראפט געוואָרען אַזוי שווער
פאר א קליינע זינד, היינט ווי פיעל שטראָף קומט שוין אונז
קלייניקע מענשעלעך, וואָס מיר זינדיגען אויף שריט און
טריט? איז דער תירוץ, אַז מיר זיינען אַזוי קליין און נישט-
ווירדיג, אַזוי ווי יענער אַרימער סוחר, וואָס ביי איהם איז
ניט געווען וואָס צו מאָהנען.



140

בעסער וועניגער און גוט

א גרויסער עושר וואס האט געהאט א טאכטער, האט פאר איהר געמאכט א שידוך מיט דעם זון פון אן ארימען יחסן. דער פאטער פון דעם חתן האט אויף זיך גענומען צו ניימען פאר'ן חתן דריי אנצוגען קליידער. האט דער מחותן צו איהם געזאגט: „פאר מיר דארפט איהר זיך ניט שעמען. איד ווייס דאך, אז איהר זייט אן ארימאן און איהר האט ניט די מיטלען צו מאכען פאר אייער זון דריי אנצוגען וואס זאלען אלע זיין גוט. און אויב איהר וועט איהם טאקע מאכען דריי אנצוגען, וועט איהר זיי מסתמא מוזען מאכען פון וואלוועלע סהורה, וואס ווערט גיך צוריסען. איז טאקע בעסער, אז איהר זאלט איהם מאכען בלויז איין אנצוג, איינעם און א רעכטען.“

נ מ ש ל

א איד דארף זיך ניט אונטערנעהמען צו טאן מעהר ווי די תורה הייסט איהם, און אז ער לערנט זאל ער בעסער לערנען וועניגער און מיט מעהר כונה.



141

אויס יחסן

ביי א פאטער זיינען געווען צוויי זיהן. איינער איז גע-
ווען א צולאזענער, וואס פלעגט אימער ארומנעהן מיט שלעכ-
טע חברים און הוליען און שיכור'ן. און דער אנדערער האט
זיך דערווייטערט פון שלעכטע חברה, און האט ניט גע-
שיכור'ט און ניט געטאָהן קיין שלעכטס. איז דער צווייטער
געווען זעהר בעליעבט ביים פאטער, בלויז דערפאר, ווייל ער
האט ניט געטאָהן קיין שלעכטס, כאטש גוטעס האט ער אויך
ניט געטאָהן. אבער בלויז דערפאר וואס ער האט קיין
שלעכטס ניט געטאָהן איז ער געווען ביים פאטער זעהר
טייער.

שפעטער האט דער שלעכטער זוהן זיך דערווייטערט
פון זיין חברה און האט אויפגעהערט צו שיכור'ן און צו
שפיעלען אין קארטען. דאן האט דער פאטער געזאגט צו דעם
אנדער זוהן: „יעצט, אויב דו ווילסט, אז איך זאל דיר ליעב
האבען אזוי ווי פריהער איז ניט גענוג, אז דו זאלסט ניט
טאָהן שלעכטס, דען אזוי איז דאך יעצט דיין ברודער אויך,
ער טהויט אויך מעהר קיין שלעכטס ניט. וואס איך פערלאנג
פון דיר יעצט איז, אז דו זאלסט אנהויבען צו טאקן עפעס
גוטעס.

נ מ ש ל

דאס איז א משל געגען שבת. עס איז ניט גענוג וואס
א איד טוהט נישט אום שבת קיין ארבייט, ער מוז אין דיעזען
טאג טאָהן עפעס גוטעס.

142

דער עיקר האָט געפעהלט

צוויי גוטע פֿרײַנד, ראובן און שמעון, האָבען זיך גע-
טראָפּען אין גאָס. זעהט שמעון אז ראובן איז זעהר אומע-
טיג. פרעגט שמעון: „וואָס איז מיט דיר? ווארום זעהסטו
אויס אזוי דערשלאָגען?“ ענטפערט ראובן: „איד האָב גרויס
צער פון מיין זוהן וואָס ער איז נעבעך זעהר קראנק.“ זאָגט
שמעון: „וואָס רעדסטו? אָט ערשט האָב איך איהם געזעהן
אין גאָס, א פרישען, א געזונטען!“ האָט ראובן געענטפערט:
„יא, ער געהט ארום און זעהט אויס גוט, אָבער ער איז דאָך
קראנק. ער עסט ניט, האָט קיינמאָל קיין אַפּעטיט ניט. איך
גיב איהם די בעסטע שפייזען, אָבער ער וויל זיי אין מויל
ניט נעהמען.“

„איך וועל דיר צייגען, אז ביי מיר וועט ער יא עסען.“
האָט שמעון געזאָגט.

שמעון איז אוועק, האָט אויפגעזוכט דעם אינגעל און
האָט איהם איינגעלאדען צו זיך אַהיים. דאָרט האָט ער פאר-
איהם אוועקגעשטעלט א טעלער זופ און פלייש און איהם גע-
געבען עסען.

„איך וויל ניט עסען.“ האָט דער אינגעל געזאָגט.
„אז דו וועסט מיר אויפגעסען די פלייש מיט די זופ אין
גאנצען וועל איך דיר געבען צוויי גילדען!“ האָט שמעון
אָנגעבאָטען.

דער אינגעל האָט חשק געהאט צו דאָס געלד, האָט ער
זיך אָנגעטאָהן א כח און האָט ליידענדיג געמאכט דעם טעלער.
שמעון איז גלייך אוועקגעלאָפּען צו זיין פריינד ראובן
און האָט איהם מיט גרויס שמחה דערצעהלט:

„זעהסטו, איד האָב דיר געזאָגט, אז ביי מיר וועט ער
עסען! און ער האָט טאָקע געגעסען. אַ טעלער זופ און אַ
גרויס שטיק פלייש האָט ער ביי מיר אויפגעגעסען — זאל
איהם וואויל בעקומען!“

„דערצעהל מיר ווי אזוי דו האָסט איהם געמאכט צו
עסען,“ האָט דער פאָטער געבעטען. „אפשר ווייס איד טאָקע
ניט ווי זיך צו פיהרען מיט איהם.“

האָט שמעון דערצעהלט ווי ער האָט דעם אינגעל אונד
טערגעקויפט מיט צוויי גילדען.

„דו נאָרישער מענש!“ האָט ראובן אויסגערופען. „אַט
דאָס וואָס דו דערצעהלסט איז שוין אַ בעווייז, אז דער אינר
געל איז קראַנק און האָט קיין אַפעטיט. ווען ער וואָלט געד
האָט אַפעטיט וואָלט ער געגעסען, ווייל עס הונגערט איהם,
אַבער ניט צוליעב געלד.“

נ מ ש ל

אזוי איז דער אונטערשיעד צווישען מענשען וואָס טוהען
גוטעס צוליעב דעם, ווייל זיי האָבען אַ גוטע האַרץ און וויר
לען טאָהן גוטעס, און מענשען וואָס גיבען צדקה כדי מען
זאל זיי אָבגעבען כבוד אויף דער וועלט, אָדער עולם הבא
אויף יענער וועלט.

143

א שידוך, אָבער ניט קיין גלייכער

אַ פראַסטען מענשעל האָט אָבגעגליקט און ער איז געד
וואָרען אַ גרויסער עושר. און אז ער איז געוואָרען זעהר רייך
האָט זיך איהם געוואָלט איינקויפען אין יחוס און חתונה מאַכ
כען זיין טאָכטער מיט דעם זעהן פון דעם שטאָדטיגען רב.
האָט ער געשיקט נאָך אַ שדכן און האָט צו איהם געזאָגט:

„געהט צום רב, ניט א רייד מיט איהם, און אז איהר וועט דעם שידוך אויספיהרען וועט איהר קריגען פיינע שדכנות געלד.“
 דער שדכן איז אוועק צום רב און האָט איהם פאַרגע-
 שלאָגען דעם שידוך פאר זיין זוהן. פון אַנפאַנג האָט דער
 רב ניט געוואָלט הערען און זעהן, ווייל דער אבי הכלה איז
 געווען א גאנץ פראָסטער מענשעל און פון נידעריגען שטאַנד.
 און ניט דעם רב און ניט אפילו אזוי א שעהנעם בעל הבית
 איז אָנגעשטאַנען צו ריידען מיט איהם, אָבער דעם שדכן מיט
 זיין גלאַטען צונג האָט זיך דאָך איינגעגעבען דעם רב איבער-
 צוריידיען ביז עס איז געוואָרען א שידוך.

גאָר דער חתונה האָט דער רייכער מחותן געזעהן, אז
 דער רב רעדט צו איהם ניט און ווייל צו איהם ניט ריידען.
 האָט ער זיך שטאַרק געוואונדערט: ווי קומט עס, אז
 מחותנים זאָלען גאָר זיין ווי פרעמדע, אזוי ווי זיי קענען גאָר
 ניט איינע די אנדערע און זאָלען גאָר ניט ריידען איינער צום
 אנדערען?

זיינען מענשען געקומען צום רב און האָבען איהם אָב-
 געטראָגען ווי זיין מחותן בעקלאָגט זיך אויף איהם. האָט דער
 רב געהייסען, אז מען זאָל איהם אזוי ענטפערען: „ער מיינט,
 אז ווייל איך בין איינגעגאָנגען, אז מיין זוהן זאָל נעהמען זיין
 טאָכטער איז דאָס שוין א גלייכער שידוך, און עס וואונדערט
 איהם פאר וואָס איך פערבריינג ניט מיט איהם, פאר וואָס
 איך רייד ניט צו איהם. אָבער טאָקע דער פאקט וואָס איך
 רייד ניט מיט איהם איז א בעווייז, אז דער שידוך איז ניט
 קיין גלייכער, דען וועגען וואָס קען איך ריידען מיט אזא עס
 הארץ? איז דאָך א קשיא, ווארום איך בין אויף דעם איינ-
 געגאנגען? נו, בלייבט א קשיא!“

ג מ ש ל

דער אייבערשטער האָט זיך פערבונדען מיט א נידרי-
 גער בריאה, א מענש, און האָט איהם געגעבען א תורה, דער

מענש לעזט די תורה און געפינט דאָרט זאָכען, וואָס ער בער-גרייפט ניט מיט זיין אַרימען שכל, און ער האָט מענות צום רבונן של עולם וואָרום ער מאַכט איהם ניט קלאָר די אַלע שווערע זאָכען און די סודות פון דער תורה. דער מענש מיינט, אז ווי באלד דער אייבערשטער האָט זיך מיט איהם פערבונדען איז ער שוין א גלייכער מחותן, און אלעס דאָרף איהם זיין קלאָר. אָבער דער אייבערשטער ענטפערט: „זאת חקת התורה“, אזוי איז דער דין און דו האָסט ניט וואָס צו פרעגען. איך האָב מיט דיר ניט וואָס צו ריידען. א מחותן ביזטו אפשר, אָבער מיין גלייכען ביזטו ניט.“

144

דעם מלך'ס מתנות

א גרויסער מלך פלעגט יעדען חודש, יעדען יום טוב, און ביי יעדער שמחה אין זיין פאמיליע געבען שעהנע מתנות צו אלע זיינע קנעכט און דיענער ווי אויך צו זיינע מינים-טאָרען און ראטגעבער. דער מלך האָט ביי זיך געהאט דאָס טוירים, גרויסע ספעציאליסטען, וועלכע האָבען קורירט איהם און זיין פאמיליע יעדען מאָל ווען איינער פון זיי איז קראַנק געוואָרען, און די דאָקטוירים פלעגט דער מלך קיין מתנות ניט געבען. נאָר אמאָל, אז איינער פון די דאָקטוירים איז געווען אין עפעס א צרה, אָדער ער איז געווען שטארק גע-דריקט אין געלד, פלעגט איהם דער מלך אויסהעלפֿען. האָבען די דאָקטוירים זיך צוזאמענגענומען און געקומען צום מלך מיט א טענה:

„זאָג אונז, האר קעניג, מיט וואָס זיינען מיר ערגער פון אלע דיינע מענשען? זיי גיסטו מתנות יעדען חודש און יעדען יום טוב און צו יעדער שמחה, אָבער אונז לאַזטו אויס.“

„איך וועל איך דאס ערקלערען.“ האט דער מלך גע-
ענטפערט. „יענע מענשען זיינען אימער מיט מיר, זיי בע-
דיענען מיר די גאנצע צייט כסדר, רעגעלמעסיג, גיב איך זיי
מתנות אויך רעגעלמעסיג. אבער איהר בעדיענט מיר נאָר
אין אן אונגליק, ווען עס מאַכט זיך א קראנקהייט אין מיין
פאמיליע, עס הייסט נאָר צופעליג, דארום גיב איך איך איי-
ער לויז אויך צופעליג, ווען עס מאַכט זיך א פאַל ווען איהר
זייט אין אן אונגליק, אָדער אין א נויט.“

נ מ ש ל

דאָס איז א משל וועגען די אידען, וואָס געהען אין שוהל
יעדען טאָג, דינענע דעם רבוננו של עולם אין אלע צייטען, און
יענע אידען וואָס קומען אין שוהל נאָר אום ימים נוראים,
אָדער ווען עס קומט עפעס א צרה אויף זיי, מיט די ערשטע
איז דער אייבערשטער אין אלע צייטען, אָבער מיט די אַנ-
דערע נאָר ווען זיי דריקט א גרויסע נויט.

145

צוויי מינים גוטע פריינד

א סוחר האט געהאט צוויי גוטע און טרייע פריינד, איי-
נער איז געווען א רייכער און דער אנדערער אן אַרימאן. דער
רייכער פלעגט צו איהם קומען יעדען טאָג אין געשעפט און
איהם געבען צו לייזען. דער אַרימאן האט דאָס ניט געקענט
טאָהן, פלעגט ער צייגען זיין פריינדשאפט אויף אן אנדער
אופן. ער פלעגט אַרומגעהן איבער'ן שטאָרט און ברענגען
אנדערע מענשען וואָס זאָלען קויפען ביי דעם סוחר. און אויף
אַזא אופן פלעגט דער אַרימאן אַריינברענגען דעם סוחר מעהר
לייזונג ווי זיין רייכער פריינד.

נ מ ש ל

דער איד וואָס האָט געלערנט און איז אַ למדן, גיט אַליין צו לייווען, עס הייסט ער לערנט אַליין, אָבער דער איד וואָס האָט גיט געלערנט, אָבער ער האָט ליעב די תורה, שטיצט ער תלמידי חכמים און תלמוד תורה אַנשטאַלמען, און ער טהוט אויף פיעל מעהר ווי דער וואָס לערנט אַליין.

146

דער כתב און די קארעמע

עס איז בעקאנט אז אין די אַמאָליגע צייטען האָבען די שפּאַנישע אידען גיט געליטען די דייטשע אידען אין זייער מדינה. איינמאָל האָט זיך געמאַכט, אז אַ גרויסע אידישע קהלה אין שפּאַניען האָט פערלאָרען איהר רב. האָט מען גענומען זוכען אַן אַנדערען, וואָס זאָל זיך פאַסען צו פערנעה-מען דעם אמת. האָט איינער פאַרגעשלאָגען, אזוי ווי אין דייטשלאַנד געפינט זיך איינער אַ גרויסער גאון און גרויסער חכם, זאָל מען איהם אַראָבבריינגען. זיינען די שטאָרט-לייט געווען צומיילט, די האָבען דעם דייטשען רב געוואָלט און די אַנדערע זיינען געווען דאָגעגען. איבערהויפט האָט מען מורא געהאט פאר דעם וואָס דער דייטשער רב האָט געהאט אַ סך קינדער, זיין און טעכטער, און אז זיי וועלען זיך אויסמישען מיט שפּאַנישע קינדער, וועלען זיי פערדייטשען דעם שפּאַנישען אידענטהום. אָבער אזוי ווי נאָך לאַנגען זוכען האָט מען קיין בעסערען רב גיט געקענט געפינען, האָט מען זיך געאייניגט אויף דעם דייטשען רב, אָבער בתנאי, אז קומען זאָל ער נאָר מיט זיין פרוי און מיט זייערע גאָנץ קליינע קינדער, די וועלכע דארפן נאָך האָבען זייער מאַמען. די

נרעסערע מוזען פערבלייבען אין דייטשלאַנד. און אזוי ווי מען האט זיך געשעהמט דיזען פונקט איינצושרייבען אין דעם רבנות כתב, האט מען אָבעמאכט, אז מען זאל נאך דעם רב שיקען אַ גאנץ קליינע קארעטע, און ער זאל אליין פערשטעהן אז ער דארף זיין גאנצע פאמיליע ניט מיטנעהמען.

די שלוחים זיינען געקומען אין דייטשלאַנד און איבער-געגעבען דעם כתב רבנות צום רב. ער האט דעם כתב איך בערגעלעזען. די קאנדיציעס זיינען איהם געפעלען געוואָרען, אָבער אז ער האט אַ קוק געטאָהן אויף דער קליינער קארעטע וואָס מען האט געשיקט נאך איהם, האט ער געזאָגט:

„די קליינע קארעטע וואָס איהר האט נאך מיר געשיקט שטימט ניט מיט דעם שעהנעם כתב רבנות, וואָס איהר האט מיר געבראכט. איך פערשטעה, אז איהר געהמט מיך פאר אַ רב ניט ווייל איהר ווילט מיך, נאָר ווייל איהר דארפט מיר. און טאָקע דערפאר וויל איך ניט פֿאָהרען צו אייך.“

אז די שלוחים זיינען צוריקגעקומען אין זייער שטאָדט מיט דעם רב'ס תשובה, האָבען די שטאָדט-לייט איינגעזעהן, אז זיי האָבען געטאָהן ניט ריכטיג און זיי האָבען געשיקט צום רב עטליכע גרויסע קארעטעס אום צו בריינגען זיין גאנצע הויז געזינד.

נ מ ש ל

עס זיינען דאָ מענשען וואָס אויף שבחים זיינען זיי ניט קארג, אָבער אז עס קומט עפעס צו טאָהן, ווערען זיי קאלט. און מיט אזעלכע דארף מען וויסען ווי צו האנדלען. דער כתב און די קארעטע מוזען זיין פון דער זעלבער מאָס.

